



# સોરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

AMRELI

www.aaspassdaily.com



લીલા વર્લ્ડ વાઈડ  
યુપનું અખબાર સમુહ

● મેનેજિંગ તંત્રી : કોમલકાંત શર્મા

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૮૨ પોષ વદ ૪

મંગળવાર, તા.૦૬-૦૧-૨૦૨૬


અંક : ૧૦ વર્ષ : ૨૧

email :rajkot@aaspassindia.com

કિંમત રૂ. ૨-૫૦ પાના - ૮

# વેનેઝુએલામાં રાષ્ટ્રપતિ ભવન પાસે ફરી ફાયરિંગ : ડ્રોન જોવા મળતાં ફફડાટ

વાઈસ પ્રેસિડેન્ટ ડેલ્સી રોડ્રિગ્સે વચગાળાના રાષ્ટ્રપ્રમુખ તરીકે શપથ લીધાના ગણતરીના કલાકોમાં જ બનેલી ઘટના : સૈન્યએ ડ્રોન તોડી પાડ્યા



કારાકસ

વેનેઝુએલાના રાજધાની કારાકસ સ્થિત રાષ્ટ્રપતિ ભવન નજીક ફાયરિંગ અને વિસ્ફોટકના અવાજ સંભળાયા હતા. સુરક્ષા દળોએ રાષ્ટ્રપતિ ભવન પર કેટલાક અજાણ્યા ડ્રોન ઉડાડ્યાં જેને તેના પર ફાયરિંગ કર્યું હતું. આ ઘટના સ્થાનિક સમય મુજબ રાત્રે આશરે ૮ કલાકે બની હતી. જેના કારણે સમગ્ર વિસ્તારમાં ફફડાટ ફેલાયો હતો. આ ઉપરાંત કેટલાક વિસ્તારમાં વીજળી પણ ગુલ થઈ હોવાના અહેવાલ છે. સુરક્ષા દળોની કાર્યવાહીના કારણે હવે સ્થિતિ નિયંત્રણમાં હોવાનું જણાવવામાં આવી રહ્યું છે.

ફાયરની તસવીરો પણ સામે આવી છે. જેની મદદથી ડ્રોનને વેનેઝુએલાની સેના તોડી પાડવાની કોશિશ કરી રહી છે. વચગાળાના રાષ્ટ્રપ્રમુખ તરીકે શપથ લીધાના ગણતરીના કલાકોમાં જ બન્યો હતો. નિકોલસ માદુરોની અમેરિકાએ સ્પેશિયલ ઓપરેશન અંતર્ગત ધરપકડ કર્યા બાદ તેને ડ્રગ્સ સંબંધિત કેસમાં ન્યૂયોર્કની ફેડરલ કોર્ટમાં રજૂ કરવામાં આવ્યો હતો. સુનાવણી દરમિયાન માદુરોએ તેના પર લગાવવામાં આવેલા આરોપો નકાર્યા હતા અને પુઠને નિર્દોષ જાહેર કર્યો હતો. માદુરોએ ભારપૂર્વક જણાવ્યું કે, તેઓ હજુ પણ વેનેઝુએલાના રાષ્ટ્રપ્રમુખ છે, જોકે ડેલ્સી રોડ્રિગ્સે વચગાળાના રાષ્ટ્રપતિ તરીકે શપથ લઈ લીધા છે. ટ્રમ્પ તંત્ર સાથે કામ કરવાનો વાયદો કરીનારી ડેલ્સીને તેના ભાઈ, નેશનલ એસેમ્બલીના નેતા જોર્જે શપથ ગ્રહણ કરાવ્યા હતા.

શપથ ગ્રહણ કર્યા બાદ તેણે કહ્યું, હું મારા દેશ પર થયેલા ગેરકાયદેસર સૈન્ય આક્રમણ બાદ વેનેઝુએલાના લોકો પર થઈ રહેલા અત્યાચારો બદલ ક્ષમા માંગુ છું. હું બે લોકોના અપહરણ માટે ખેદ વ્યક્ત કરું છું. આ જવાબદારી હું ખૂબ ભારે હૈયે સ્વીકારું છું.

## અમેરિકા વેનેઝુએલા સાથે યુદ્ધ નહીં કરે, અર્થ વ્યવસ્થા સુધરવાનો ડોનાલ્ડ ટ્રમ્પે આપ્યો સંકેત

વેનેઝુએલા પર પૂર્ણ નિયંત્રણનો ટ્રમ્પનો દાવો : દેશની સ્થિતિ થાળે પડ્યા બાદ નવી ચૂંટણી શક્ય બનશે

વોશિંગ્ટન ડીસી, અમેરિકન પ્રમુખ ડોનાલ્ડ ટ્રમ્પે વેનેઝુએલાની સ્થિતિ અંગે અત્યંત મહત્વનું નિવેદન આપતા સ્પષ્ટ કર્યું છે કે અમેરિકા વેનેઝુએલા સાથે કોઈ યુદ્ધમાં નથી, પરંતુ ત્યાં અત્યારે તાત્કાલિક ચૂંટણી કરાવવાનું કોઈ દબાણ પણ કરવામાં આવશે નહીં. ટ્રમ્પના મતે, ચૂંટણી પહેલા દેશને સ્થિર કરવો અને ત્યાંની ભાંગી પડેલી વ્યવસ્થાને ફરી બેઠી કરવી પ્રાથમિકતા છે. એક ઈન્ટરવ્યુમાં ટ્રમ્પે જણાવ્યું હતું કે આગામી ૩૦ દિવસમાં વેનેઝુએલામાં ચૂંટણી શક્ય નથી. તેમણે કહ્યું, 'અમારે પહેલા દેશને ઠીક કરવો પડશે. જો લોકો વોટ આપી શકવાની સ્થિતિમાં જ ન હોય, તો ચૂંટણી કેવી રીતે કરાવી શકાય? અત્યારે અમેરિકાનું પૂરું ધ્યાન ત્યાં કાયદો અને વ્યવસ્થા જાળવવા અને અર્થતંત્રને ફરીથી પાટા પર લાવવા પર છે. 'ડોનાલ્ડ ટ્રમ્પે વેનેઝુએલાના તેલ ક્ષેત્રને પુનર્જીવિત કરવા માટે એક મહત્વાકાંક્ષી આર્થિક યોજના રજૂ કરી છે, જેમાં અમેરિકન તેલ કંપનીઓની ભૂમિકા અત્યંત નિર્ણાયક રહેશે. આ ધ્યાન મુજબ, વેનેઝુએલાના ભાંગી પડેલા એનર્જી સેક્ટરને ફરીથી કાર્યરત કરવાની જવાબદારી અમેરિકન કંપનીઓ સંભાળશે, જેનાથી દેશના આર્થિક પુનરુત્થાનને વેગ મળશે. ટ્રમ્પનો અંદાજ છે કે આ સમગ્ર પ્રક્રિયા ૧૮ મહિનાથી પણ ઓછા સમયમાં પૂર્ણ કરી શકાય તેમ છે. સૌથી મહત્વની વાત એ છે કે આ પ્રોજેક્ટ માટેનો પ્રારંભિક ખર્ચ તેલ કંપનીઓ પોતે જ ભોગવશે અને ત્યારબાદ તેલના

વેચાણમાંથી થતી આવક દ્વારા તેઓ પોતાની લાગત વસૂલ કરી શકશે. જ્યારે ટ્રમ્પને પૂછવામાં આવ્યું કે હાલમાં વેનેઝુએલાનું સંચાલન કોણ કરી રહ્યું છે, ત્યારે તેમણે માત્ર એક શબ્દમાં જવાબ આપ્યો હતો- 'હું'

તેમણે વધુમાં કહ્યું કે, 'વિદેશ મંત્રી માર્કો રુબિયો વેનેઝુએલાના નેતૃત્વ સાથે સતત સંપર્કમાં છે. જો સહયોગ તૃષ્ટિ તો અમેરિકા બીજી સૈન્ય કાર્યવાહી માટે પણ તૈયાર છે, જોકે તેમણે આશા વ્યક્ત કરી હતી કે તેની જરૂર નહીં પડે. નોંધનીય છે કે વેનેઝુએલાના પ્રમુખ નિકોલસ માદુરોની કારાકાસમાં અમેરિકી કાર્યવાહી દરમિયાન ધરપકડ કરવામાં આવી હતી અને અત્યારે તેમની સામે ન્યૂયોર્કમાં નશીલા પદાર્થોની તસ્કરીના ગંભીર આરોપો હેઠળ કેસ ચાલી રહ્યો છે.

## બાંગ્લાદેશમાં હિન્દુઓ ઉપર અત્યાચાર યથાવત, વધુ એક હિન્દુ યુવકની ઘાતકી હત્યા

બાંગ્લાદેશમાં ચોવીસ કલાકમાં બીજી ઘટના : અત્યાર સુધીમાં છ હિન્દુઓની થઈ હત્યા

ઢાકા બાંગ્લાદેશમાં સાંપ્રદાયિક તણાવ સતત વધી રહ્યો છે. ભીડ દ્વારા લઘુમતી હિન્દુઓ વિરુદ્ધ હિંસાના કેસ વધી રહ્યા છે. છેલ્લા ૨૪ કલાકમાં બે હિન્દુ યુવકોની હત્યાના કેસ પ્રકાશમાં આવ્યા છે. જેમાં નરસિંદી જિલ્લામાં એક વેપારીની હત્યા કરવામાં આવી છે. છેલ્લા કેટલાક દિવસમાં હિન્દુની હત્યાનો આ છઠ્ઠો કેસ છે. જે બાદ બાંગ્લાદેશમાં લઘુમતીઓની સલામતીને લઈને ગંભીર સવાલ ઊભા થઈ રહ્યા છે. ૫ જાન્યુઆરીએ રાત્રિના ૧૦

વાગ્યા બાદ હિન્દુ વેપારી મોની ચક્રવર્તી પર અજ્ઞાત હુમલાખોરોએ ધારદાર હથિયારોથી હુમલો કર્યો. ઈજારાસ્ત મોનીને આભાર - નિહારીકા રવિયા હોસ્પિટલ લઈ જવાયો. પણ સારવાર દરમિયાન તેણે જીવ ગુમાવ્યો. ગઈકાલે જ બાંગ્લાદેશમાં હિન્દુ પત્રકાર રાણા પ્રતાપ વૈરાગીની પણ ગોળી મારીને હત્યા કરવામાં આવી હતી. જશોર જિલ્લામાં મનીરામપુર વિસ્તારમાં સોમવારે સાંજે બાઈક સવાર હુમલાખોરો રાણા પ્રતાપ વૈરાગીને ગોળી મારીને ફરાર થઈ ગયા.

બાંગ્લાદેશમાં ૬ હિન્દુઓની હત્યા થઈ ચૂકી છે. જેમાં મોની અને રાણા પ્રતાપ સિવાય દીપુ દાસ, અમૃત મંડલ, બજેન્દ્ર વિશ્વાસ, ખોકન દાસ સામેલ છે. દીપુ દાસ પર ઈશનિદાના આરોપમાં ભીડ હુમલો કર્યો હતો અને હત્યા બાદ તેના દેહને વૃક્ષ પર લટકાવી પેટ્રોલથી આગ લગાવી દેવાઈ હતી. હિન્દુઓ પર સતત વધી રહેલી હિંસા બાદ લઘુમતીઓમાં ભયનો માહોલ છે. આ તમામ કેસમાં કોઈ મોટી ધરપકડની હજુ સુધી પુષ્ટિ થઈ નથી.

# ચાલુ વર્ષ દરમિયાન કાચા તેલના ભાવમાં ધરખમ ઘટાડાની શક્યતા

એસબીઆઈ રીસર્ચના એક વિશ્લેષણમાં તેલના ભાવ ઘટે તેવો આશાવાદ વ્યક્ત કરાયો : ભાવ ઘટે તો મોંઘવારીમાં લોકોને મળશે રાહત

નવી દિલ્હી, મધ્યમ વર્ગ માટે ૨૦૨૬નું વર્ષ થોડી રાહત આપનારું સાબિત થાય તેવા સંકેતો દેખાઈ રહ્યા છે. એસબીઆઈ રીસર્ચના એક વિશ્લેષણ અનુસાર, વર્ષ ૨૦૨૬માં કુડ ઓઈલની કિંમતમાં ધરખમ ઘટાડો થવાનાં અંદાજ છે. જૂન સુધીમાં તે ૫૦ ડોલર સુધીની સપાટીએ પહોંચી શકે છે. જો અહેવાલનો દાવો સાચો ઠરે છે તો આ વર્ષે પેટ્રોલ-ડીઝલના ભાવમાં પણ ઘટાડો નોંધાઈ શકે છે. હાલમાં બ્રેન્ટ કૂડ ૬૧.૭૬ ડોલર અને વૂં કૂડ ૫૮.૨૮ ડોલર પ્રતિ બેરલની આસપાસ

ટ્રેડ થઈ રહ્યા છે. અહેવાલ મુજબ અંદાજ છે કે વર્ષ ૨૦૨૬ના પ્રથમ ત્રિમાસિક ગાળામાં બ્રેન્ટ કૂડની સરેરાશ કિંમત ૫૫ ડોલર રહી શકે છે, જેનું મુખ્ય કારણ તેલના ભંડારમાં થતો વધારો છે. જો સુધુ પના મુખ્ય આર્થિક સલાહકાર સૌમ્ય કાંતિ ધોષના જણાવ્યા અનુસાર, બ્રેન્ટ કૂડ અને ઈન્ટિયન બાસ્કેટની કિંમતો વચ્ચે ગાઢ સંબંધ હોવાથી આંતરરાષ્ટ્રીય ઘટાડાની સીધી અસર ભારતીય બજાર પર પડશે. આ ઘટાડાથી દેશના આર્થિક વિકાસને વેગ મળશે અને

મોંઘવારી દર અંકુશમાં લેવામાં મદદ મળશે. ટેકનિકલ વિશ્લેષણના આધારે રિપોર્ટમાં જણાવવાનું છે કે ભારતીય કાચા તેલની વર્તમાન કિંમતો ૫૦ અને ૨૦૦ દિવસની મુવિંગ એવરેજથી નીચે ચાલી રહી છે. આ સંકેત આપે છે કે ભવિષ્યમાં કિંમતો દર ૨૦ ડોલરના વર્તમાન સ્તરથી પણ નીચે જઈ શકે છે. તેલના ભાવમાં ઘટાડો થવાથી પરિવહન ખર્ચ ઘટશે, જેની સીધી અસર જીવનજરૂરી ચીજવસ્તુઓના ભાવ પર પણ જોવા મળી શકે છે.

હાલના આંકડાઓ પર નજર કરીએ તો, પોર્ટ બ્લેર (અંદામાન અને નિકોબાર) માં પેટ્રોલ રૂ.૮૨.૪૬ અને ડીઝલ રૂ.૭૮.૦૫ પ્રતિ લિટર સાથે દેશમાં સૌથી સસ્તું મળી રહ્યું છે. આ ઉપરાંત ઈટાનગર, સેલવાસ, દમણ અને ઉત્તરાખંડના હરિદ્વાર તથા દહેરાદૂન જેવા શહેરોમાં પણ પેટ્રોલ ૯૮.૧ થી ૯૮.૪ ની રેન્જમાં ઉપલબ્ધ છે. ડીઝલની વાત કરીએ તો જમ્મુ, ચંદીગઢ અને કહુઆ જેવા શહેરોમાં પણ કિંમતો અન્ય રાજ્યોની સરખામણીએ ઘણી ઓછી છે. જો કુડ ઓઈલ ૫૦ ડોલર સુધી પહોંચશે, તો આ ભાવમાં વધુ ઘટાડો થવાની પૂરેપૂરી શક્યતા છે.

# ટ્રમ્પની સતત ધમકી છતાં વડાપ્રધાન મોદી મૌન કેમ? : કોંગ્રેસનો અણિયાળો સવાલ

કોંગ્રેસે ભારત-પાકિસ્તાન યુદ્ધ અટકાવવાના અવારનવાર દાવા તેમજ રશિયા સાથે વેપાર મુદ્દે ટ્રમ્પની ખુલ્લી ધમકી મામલે મૌનને ભારતની નબળી વિદેશ નીતિની નિશાની ગણાવી

નવી દિલ્હી, ડોનાલ્ડ ટ્રમ્પ બીજી વખત અમેરિકાના પ્રમુખ બન્યા તે બાદથી જ ભારત અને અમેરિકાના સંબંધો સતત વણસી રહ્યા છે. રશિયા સાથેના ભારતના સંબંધો મુદ્દે ટ્રમ્પ સતત દબાણ બનાવી રહ્યા છે અને ભારત પર ટેરિફ પણ લગાવ્યો છે. એવામાં ડોનાલ્ડ ટ્રમ્પના નવા નિવેદન મુદ્દે કોંગ્રેસે કેન્દ્ર સરકાર તથા વડાપ્રધાન નરેન્દ્ર

મોદી પર સવાલ ઉઠાવ્યા છે. ડોનાલ્ડ ટ્રમ્પે વડાપ્રધાન નરેન્દ્ર મોદી અંગે કરેલી ટિપ્પણી બાદ કોંગ્રેસના પ્રમુખ મલ્લિકાર્જુન ખડગેએ સવાલ ઉઠાવ્યા છે. તેમણે કહ્યું છે, કે મને સમજાતું નથી કે વડાપ્રધાન મોદી ટ્રમ્પની સામે કેમ નમતું જોખી રહ્યા છે. આ નીતિ દેશ માટે આરી નથી. તમારે દેશ માટે ઊભા થવું પડશે. દેશે તમને માથું હલાવવા માટે વડાપ્રધાન

નથી બનાવ્યા. ખડગેએ વધુમાં કહ્યું, કે ડોનાલ્ડ ટ્રમ્પ ૭૦ વખત કહી ચૂક્યા છે તેમણે ભારત-પાકિસ્તાન વચ્ચે સીઝફાયર કરાવ્યું. ટ્રમ્પે દાવો કર્યો હતો કે મને ખુશ કરવા માટે ભારતે રશિયાથી ઓઈલની આયાત ઘટાડી છે. આટલું જ નહીં તેમણે ફરી ભારતને ધમકી આપી હતી કે જો ભારત રશિયાથી ઓઈલ ખરીદવાનું બંધ નહીં કરે તો ટેરિફ

વધારવામાં આવશે. ટ્રમ્પના આ નિવેદન બાદ કોંગ્રેસે ઉ સવાલ પૂછ્યા છે : શું ભારતની વિદેશનીતિ અમેરિકા નક્કી કરશે? ટ્રમ્પને ખુશ કરવા માટે ભારતે રશિયાથી ઓઈલની આયાત ઘટાડી? ટ્રમ્પની ધમકીઓ પર વડાપ્રધાન મોદી મૌન કેમ છે? નોંધનીય છે કે રશિયા અને યુકેન વચ્ચે સંઘર્ષ શરૂ થયા બાદ કૂડ ઓઈલની કિંમતમાં વધારો થયો

હતો. જે બાદ ભારતે રશિયાથી કૂડ ઓઈલની ખરીદી વધારી હતી. જેને લઈને અમેરિકા સતત નારાજગી વ્યક્ત કરતું રહ્યું છે. અમેરિકાનો આરોપ છે કે ઓઈલ ખરીદીને ભારત યુદ્ધમાં રશિયાની મદદ કરી રહ્યું છે. જોકે અગાઉ પણ ભારતે આ અંગે સ્પષ્ટતા કરી હતી કે અમે ભારતીયોના હિત માટે જ્યાંથી સારી કિંમતમાં ઓઈલ મળશે ત્યાંથી ખરીદીશું.

## કોંગ્રેસના વરિષ્ઠ નેતા અને પૂર્વ કેન્દ્રીય મંત્રી સુરેશ કલમાડીનું અવસાન

લાંબી બીમારી બાદ ૮૨ વર્ષની વયે લીધા અંતિમ શ્વાસ

નવી દિલ્હી, કોંગ્રેસના વરિષ્ઠ નેતા તથા પૂર્વ કેન્દ્રીય મંત્રી સુરેશ કલમાડીનું લાંબી બીમારી બાદ નિધન થયું છે. તેમને સારવાર માટે પૂણેની દીનાનાથ મંગેશકર હોસ્પિટલમાં દાખલ કરવામાં આવ્યા હતા. જ્યાં તેમણે અંતિમ શ્વાસ લીધા. તેમનો પાર્થિવ દેહ આજે બપોરે બે વાગ્યા સુધી પૂણેના કલમાડી હાઉસમાં રાખવામાં આવશે. જે બાદ નવી પેઠ સ્થિત વૈકુંઠ સ્મશાન ભૂમિમાં તેમના અંતિમ સંસ્કાર કરાશે.

કોંગ્રેસના ડિંગ્ગ નેતા સંજય ગાંધી તેમને રાજકારણમાં લાવ્યા હતા. તે સમયે સુરેશ કલમાડી પૂણેમાં ફાસ્ટફૂડ આઉટલેટ ચલાવતા હતા. તેમને મહારાષ્ટ્ર યુવા કોંગ્રેસની કમાન સોંપવામાં આવી. ૧૯૮૨માં તેઓ રાજ્યસભાના સાંસદ બન્યા. ૧૯૮૬માં તેઓ ભારતીય ઓલિમ્પિક સંઘના પ્રમુખ રહ્યા અને ચાર-ચાર વખતના બે કાર્યકાળમાં તેમણે પ્રમુખ પદ જાળવી રાખ્યું. તેમના પર કોમનવેલ્થ ગેમ્સમાં કોભાંડના આરોપ લાગ્યા હતા અને ૩૪એ તેમના ઘરે દરોડા પાડી તપાસ પણ કરી હતી. જોકે ગયા વર્ષે જ પુરાવા ન હોવાના કારણે તેમને કલ્પના ચિટ અપાઈ હતી. નોંધનીય છે કે પૂણેમાં રહેતા સુરેશ કલમાડી ૧૯૬૦ના દાયકામાં ભારતીય વાયુસેનામાં પાયલોટના રૂપમાં સામેલ થયા હતા. ત્યાં તેમણે છ વર્ષ સેવા આપી. બાદમાં તેઓ બે વર્ષ સુધી દ્રહ્મમાં ટ્રેનર તરીકે ફરજ બજાવતા હતા. તેમણે વર્ષ ૧૯૬૫ અને ૧૯૭૧ એમ બે વખત પાકિસ્તાન વિરુદ્ધ યુદ્ધમાં પણ સેવા આપી હતી.

# સુરતની ડિસ્ટ્રિક્ટ કોર્ટ બિલ્ડિંગને RDXથી ઉડાડી દેવાની ધમકી

અજાણ્યા શખ્સે મોડી રાત્રીના ઈ મેઈલ કરીને કોર્ટ પરિસરને ઉડાડી દેવાની ધમકી આપતા ખળભળાટ : પોલીસે કોર્ટ પરિસર ખાલી કરાવી તપાસ હાથ ધરી

સુરત ગુજરાતમાં સરકારી સંસ્થાઓને બોમ્બથી ઉડાડી દેવાની ધમકીઓનો સિલસિલો શરૂ રહ્યો છે. અમદાવાદ બાદ હવે સુરતની ડિસ્ટ્રિક્ટ કોર્ટને

નિશાન બનાવવામાં આવી છે. સોમવારે મોડી રાત્રે અજાણ્યા શખ્સ દ્વારા કોર્ટના ઓફિશિયલ આઈડી પર મેઈલ કરીને આખા બિલ્ડિંગને ઈફ્લથી ઉડાડી દેવાની ધમકી મળતા ખળભળાટ મચી ગયો છે. મળતી વિગતો અનુસાર, સુરત ડિસ્ટ્રિક્ટ કોર્ટના સત્તાવાર મેઈલ આઈડી પર ગત રાત્રે આશરે ૨:૦૦ વાગ્યે અંગ્રેજીમાં એક ઈ-મેઈલ આવ્યો હતો. આ

મેઈલમાં કોર્ટ બિલ્ડિંગને વિસ્ફોટકો (ઈફ્લ) દ્વારા ઉડાડી દેવાની ગંભીર ચેતવણી આપવામાં આવી હતી. આજે વહેલી સવારે જ્યારે કોર્ટના કર્મચારીઓએ ફરજ પર આવીને મેઈલ ચેક કર્યો, ત્યારે આ બાબત

સામે આવી હતી. મેઈલની ગંભીરતાને જોતા કર્મચારીઓએ તુરંત જ પ્રિન્સિપલ ડિસ્ટ્રિક્ટ જજને જાણ કરી હતી. જજ સાહેબે તાત્કાલિક અસરથી પોલીસ તંત્રને સતર્ક કરવા આદેશ

આપ્યા હતા. જ્યાં સુધી પ્રિન્સિપલ જજ દ્વારા નવો આદેશ ન આપવામાં આવે ત્યાં સુધી કોર્ટનું તમામ કામકાજ બંધ રાખવાનો નિર્ણય લેવાયો છે. ધમકી મળતાની સાથે જ સુરત

પોલીસની વિવિધ પાંખો હરકતમાં આવી ગઈ છે. સુરત ડિસ્ટ્રિક્ટ કોર્ટ અને ફાસ્ટટ્રેક કોર્ટના સમગ્ર પરિસરને કોર્ડન કરી લેવામાં આવ્યું છે. કાર્થમ બ્રાન્ચ, જીર, બોમ્બ ડિસ્પોઝલ સ્કોડ અને ડોગ

સ્કોડની ટીમો તપાસમાં જોડાઈ છે. કોર્ટના ખૂણાખૂણા, ચેમ્બર્સ અને પાર્કિંગમાં તપાસ કરવામાં આવી રહી છે. પ્રાથમિક તપાસમાં હજુ સુધી કોઈ વાંધાજનક વસ્તુ મળી આવી નથી.